

மினனும் வைரங்களுக்கும்  
தங்கப்பவுண் நகைகளுக்கும்

**AKS**

போன்: 519

**நகை மாளிகை**

கன்னுதிட்டி, யாழ்ப்பாணம்.

# ஈழநாடு

THE EELA NADU

தேசிய தினசரி National Tamil Daily  
எண் 8 (5-4-66) இதழ் 57  
செவ்வாய் பங்குனி 23 துலஹஜ் 13 செவ்வாய்க்கிழமை

புதுவருட திணைக்களம் முன்னிட்டு  
★ ரெட்வின் சேட் (Reward)  
★ டிப்லோமற் சேட்  
★ ஹென்லி சேட்  
உண்மும்  
பல தினசுகளில் சேட் வகைகள்  
எம்மிடம் ஏராளமாக உண்டு  
உங்கள் தேவைகளுக்கு  
முந்திக்கொள்ளுங்கள்!

**கணேசானந்தாஸ்**

208, காங்கேசன்துறை வீதி,  
(முட்டாசக் கடைச் சந்தக்கோணையில்)  
யாழ்ப்பாணம்.

## கல்வி முறையில் பெரும் மாறுதல்கள்

தொழில், விவசாயத்துக்கு  
பயிற்சிப் பாடசாலைகள்  
கல்வி இலாகா தயாரிக்கும் திட்டம்

யாழ்ப்பாணம், செவ்வாய்  
இலங்கையின் கல்விமுறையை முற்றாக மாற்றியமைக்கும் திட்டங்களின் மீதான வேலைகள் இப்பொழுது கல்வி இலாகாவில் நடைபெற்றுக் கொண்டிருக்கின்றன. இத்திட்டங்களில் ஓர் அம்சமாக இப்பொழுதுள்ள மகாவித்தியாலயங்களின் தொகை குறைக்கப்படவிருக்கிறது. மகாவித்தியாலயங்களுக்குப் பதிலாக கைத்தொழிலிலும் விவசாயத்திலும் பயிற்சியும் போதனையும் அளிப்பதற்கான கனிஷ்ட பாடசாலைகள் உருவாக்கப்படவிருக்கின்றன.

இப்பொழுதுள்ள கல்வி முறையினால் கலைப்பட்ட தாரிகளே உருவாக்கப்படுகின்றன. ஏற்க வே இங்கு தேவைக்கதிகமான கலைப்பட்ட தாரிகள் இருப்பதால், கல்விக்காக வருடாவருடம் செலவிடும் பெருந் தொகைப்பணத்தை தொழில்நுட்பம், விவசாயம் ஆகிய துறைகளில் போதனையும் பயிற்சியும் அளிப்பதற்குப் பயன்படுத்த வேண்டுமென கல்வி அமைச்சரும் கல்வி இலாகா அதிகாரிகளும் கருதுகின்றனர். இப்பொழுது பாடசாலை மாணவன் ஒருவனுக்கு வருடத்துக்கு சராசரி 126 ரூபாய்வரையும் பல்கலைக் கழக மாணவனுக்கு வருடத்துக்கு சராசரி 5000 ரூபாய்வரையும் அரசாங்கம் செலவிடுவதென மதிப்பிட்டுள்ள

து. இவ்வளவு தொகை தேவை பூர்த்தி செய்யப்பட யான பணம் செலவிடப்படவில்லையென கல்வி இலாகா டும் கல்வி அமைச்சரும் கருதுகிறது.

### 50 கிராமங்களுக்கு விரைவில் மின்சாரம் திரு. சி. பி. டி. சில்வா திட்டம்

கொழும்பு, செவ்வாய். 50 கிராமங்களுக்கு விரைவில் மின்சார விநியோகம் கிடைக்க இருக்கிறது. நாட்டில் மின்சார விநியோகத்தை விஸ்தரித்து கிராமப்பகுதிகளில் நவீன வாழ்க்கை அமைப்பை ஏற்படுத்த வேண்டும் என்ற அரசாங்கத்தின் கொள்கைக்கிணங்கவே இந்த நடவடிக்கை மேற்கொள்ளப்படவிருக்கிறது. அரசாங்க மின்சார விநியோக இலாகா புதிதாக அமுல் நடத்தவிருக்கும் இப்புதிய திட்டம் காணியூர் பி. பி. டி. சில்வா திட்டம் மின்சார மந்திரி திரு. சி. பி. டி. சில்வாவின் உத்தரவின்பேரில் தயாரிக்கப்பட்டிருக்கிறது. கிராமங்களுக்கு மின்சார விநியோகத்தை விஸ்தரிப்பது சம்பந்தமான தமது திட்டத்தை நடைமுறைக்கு கொண்டுவரும் நோக்கத்துடன் பார்லிமெண்டில் பிரேரணையொன்றைக் கொண்டு வருவதற்கு முன்பாக திரு. சி. பி. டி. சில்வா திட்டம் 6-ம் பக்கம் பார்க்க

### ஐ. நா. வில் இந்தோனேஷியா மீண்டும் சேரும்

அமெரிக்க உறவும் விருத்திபெறலாம்  
ஐக்கியநாடுகள் சபையிலிருந்து இரண்டு வருடங்களுக்கு முன்னர் விலகிக்கொண்ட இந்த தானேஷியா, ஐ. நா. வின் ஒரு உறுப்பு நாடாக மீண்டும் சேர்ந்துகொள்ள விருக்கிறது. இதற்கான நடவடிக்கைகள் இப்பொழுது மேற்கொள்ளப்பட்டு வருவதாகச் செய்திகள் கூறுகின்றன.

இதுசம்பந்தமாக இந்தோனேஷிய வெளிநாட்டு மந்திரி அதம் அலி தெரிவிக்கையில் ஐ. நா. வில் இந்தோனேஷியா மீண்டும் சேர்ந்துகொள்வது குறித்து மந்திரிசபை ஆராய்ந்துவருகிறதென்றும் இதுபற்றி விரைவில் ஒரு முடிவு மேற்கொள்ளப்படுமென்றும்

கூறினார். அமெரிக்காவுடன் உறவுகளை விருத்தி செய்து பொருளாதாரத் துறையில் உதவிகள் பெறுவது குறித்தும் ஆராயப்பட்டு வருகிறதென்றும் விரைவில் இது சாத்தியமாகுமென்றும் அவர் தெரிவித்திருக்கிறார்.

இன்று  
யாழ்ப்பாணம் திறந்த வெளி அரங்கில் இன்று பெளர்ணமி தினத்தை யொட்டி பெளர்ணமி தின கலை நிகழ்ச்சிகள் மாலை 6-30 தொடக்கம் நடைபெறும். யாழ்ப்பாண மேயர் திரு. அ. த. துரையாப்பா தலைமையில் இந் நிகழ்ச்சிகள் நடைபெறும். யாழ்ப்பாண கலாமன்றத்தினரின் 'அடங்காப் பிடிபி' என்றும் நகைகளை நாமும் இன்று நடைபெறும்.

### டட்லி - வில்ஸன் இன்று சந்திப்பு இலங்கையின் பொருளாதார பிரச்சனைகள் பற்றி பேசுவார்

லண்டன், ஏப். 4  
லண்டனுக்கு விஜயஞ் செய்துள்ள இலங்கைப் பிரதமர் திரு. டட்லி சேனநாயக்கா நாளை செவ்வாய்க்கிழமை பிரிட்டிஷ் பிரதமர் திரு. ஹரோல்ட் வில்ஸன் சந்தித்துப் பேச்சுகள் நடத்துவார். பேச்சுகள் காலையிலும் பிற்பகலிலும் நடைபெறும் என்று எதிர்பார்க்கப்படுகின்றது. இலங்கைப் பிரதமரைக் கௌரவிக்கும் முகமாகப் பிரிட்டிஷ் பிரதமர் திரு. வில்ஸன் நாளை பகல் விருந்தொன்று அளிப்பார். திரு. டட்லி சேனநாயக்கா நேற்றுபாரிஸிலிருந்து இங்கு வந்துசேர்ந்தார். இவருடன் திரு. காமினி கொரியாவும் வந்திருந்தார். பிரதமர் டட்லி இங்கு வந்திறங்கியதும் திருபர்கனிடம் தெரிவிக்கையில் (6-ம் பக்கம் பார்க்க)

தமிழ்ப்பல்கலைக் கழகம்  
நிறுவக் கோரிக்கை  
தமிழரசுக் கட்சியின்  
கொழும்புக்கிளை தீர்மானம்  
கொழும்பு, செவ்வாய். டத்தில் திறைவேற்றப் பட்ட காலம் தாழ்த்தாது திருட்டது. இந்துப் பல்கலைக்கழக கோணமலையில் தன்னில் கோரிக்கை மத அடிப்படை முழு நிறைவுபெற்ற தமிழ்ப்பல்கலைக்கழகம் ஒன்றை போடுவதாக அமையும் நிறுவித்தருமாறு தேசிய அன்றிர்மானத்தில் அரசாங்கத்தைக் கேட்டுக் கருத்து தெரிவிக்கப்பட்டிருக்கின்றன. தீர்மானம் க்கின்றது. ஒன்று தமிழரசுக் கட்சியின் மேற்படி கிளைக் கூட்டத் தொழும்புக் கிளையின் கூட்டம் (6-ம் பக்கம் பார்க்க)

### முவர்ம்து துப்பாக்கிச் சூடு, சாவகச்சேரியில் சம்பவம்

யாழ்ப்பாணம், செவ்வாய். சாவகச்சேரிப் பகுதியைச் சேர்ந்த கெற்பலி எனுமிடத்தில் நேற்று பிற்பகல் சுமார் 1-30 மணியளவில் முவர் துப்பாக்கியால் சுடப்பட்டதாக அறிவிக்கப்பட்டுள்ளது. இதுசம்பந்தமாக அதே ஊரைச் சேர்ந்த கணபதி சின்னத்தம்பி என்பவரை போலீஸார் தேடிவருகின்றனர். நான்கு சைக்கிள்களில் எட்டுப்பேர் கிராமசேவகர் ஒருவருக்கெதிரான விசாரணையில் சாட்சியமளிப்பதற்காக சாவகச்சேரி காரியாதி காரி கந்தோருக்கு சென்று விட்டு வீடு திரும்பிக்கொண்ட (6-ம் பக்கம் பார்க்க)

அன்பர்களுக்கும் ஆகரவாளர்களுக்கும்  
**அரியதோர் நற்செய்தி!**  
எம்மிடம்  
8-4-66 தொடக்கம் கூ. மொ. வி. ஸ்தாபனத்தாரின் ஜவுளிகள் கூப்பனுடன் கட்டுப்பாட்டு விலைக்கே பெற்றுக்கொள்ளலாம்!  
**“ராஜ்கோபால்ஸ்”**  
36/1, பெரியகடை - - யாழ்ப்பாணம்.  
போன்: 7168

**மணிவாக்கு**

வீண் கவலைகள், வீண் எண்ணங்கள், வீண் பயங்களை இவற்றால் உங்கள் மனதை அலட்டிக் கொண்டு மனவலிமையை இழக்காதீர். எப்போதும் மேலான தெய்வீகச் சிந்தனைகளைச் செய்வதுடன், உங்கள் குறைகளை ஆராய்ந்து அதற்கு மாறான சாத்வீக குணங்களை வளர்க்க முயலுங்கள்.

—சுவாமி சிவானந்தர்

**சமுதாயம்**

BEBA MADU National Tamil Daily Post Box 49, JAFFNA  
Telegrams: BEBA MADU Jaffna, Phone: 337

யாழ்ப்பாணம் வசவாவசு ஆண்டு பங்குனி மீ 23 வ. (5-4-66)

**வெளிநோயாளர் சிகிச்சை நிலையம்**

யாழ்ப்பாணம் பெரியாஸ்பத்திரியில் வெளிநோயாளர் சிகிச்சை பெறும் பகுதியை விஸ்தரிப்பதற்கு ஆஸ்பத்திரியையொட்டியுள்ள மின்சார நிலையக் காணியை சோடுத்துவ வேண்டுமென்ற ஆஸ்பத்திரி ஆலோசனைக் குழுவின் கோரிக்கையை புதிய மேயரும் மாநகரசபை அங்கத்தினர்களும் புனரா லோசனை செய்து, அதற்கு சம்மதமளிப்பார்களென எதிர்பார்க்கிறோம்.

ஆஸ்பத்திரி விஸ்தரிக்கப்படுவதும் வைத்திய சாலைகள் அதிகரிப்பதும் நோயாளர் அதிகரிப்பதையும் அதன்மூலம் சமூகத்தின் வலிமை குறைந்து வருவதையுமே காட்டுகிறதென்றாலும் நோய்க்கு சிகிச்சையளித்து நோயாளரை சுகதேகிகளாகவும் நோயால் அவதியுறும் மக்கள் மருந்து பெறுவதில் மேலும் அவதியுற்று நோயை அதிகரித்துக் கொள்ளாமல் பாதுகாப்பதற்கு வைத்திய வசதிகளும் வைத்திய சாலை வசதிகளும் அளிக்கப்பட்டு வேண்டியது அவசியம்.

யாழ்ப்பாணம் அரசினர் ஆஸ்பத்திரியில் வெளிநோயாளர் சிகிச்சை நிலையத்தில் நோயாளர் படும் அவஸ்தையைச் சொல்லி முடியாது, ஆண்களும் பெண்களும் குழந்தைகளும் அங்குள்ள டாக்டர்கள் தங்களைப் பரிசோதித்துக்கொள்வதற்கும், பின்னர் மருந்து பெறுவதற்கும் மணிக்கணக்காக கியூவில் நிற்பதும் வாங்குகளில் நெரிசலாக உட்கார்ந்து இருப்பதும் ஜனநெரிசலில் (நோயாளர் மத்தியில்) அகப்பட்டுக் குழந்தைகள் கூச்சலிடுவ

தும் அவர்களைச் சமாளிக்க முடியாமல் தாய்மார் அவதிப்படுவதும் கண்கொண்டு பார்க்க முடியாத கண்ணராவிக்காட்சிகள். இதை தீவிரமாக அங்கு காணலாம். நோயாளர்கள் ஒருவருடன் ஒருவர் இடிபட்டு நெரிபட்டு மருந்து பெற நேரிடுவதால் ஒருவர் நோய் மற்றவருக்கும் தொற்றவும் கூடும், குழந்தைகளுக்கு மருந்து கொடுக்கும் தாயார், நோயாளருடன் கலந்து மருந்து பெற நேரிடுவதால் இரண்டு தினங்கள் கழித்து தமக்கும் மருந்து பெறச் செல்ல வேண்டியேற்படுகிறது. தனிப்பட்டிருவதையிட்டு களிடம் செல்வதற்கு வசதியும் வாய்ப்பும் இல்லாத எளிய நோயாளர் நோயுடன் படும் அவதியுடன் மருந்து பெறுவதற்கும் அல்லலும் தொல்லையும் படுவது தலைவலி போய் திருகுவலி வந்த கதையாகிறது. நோயாளரின் கஷ்டத்தை முற்றுக் நீக்கிவிட முடியாவிட்டாலும் இடநெருக்கடிப் பிரச்சனையைத் தீர்ப்பதன் மூலம் ஓரளவாவது நீக்கலாமென்பது நம்பிக்கை.

யாழ்ப்பாணம் மாநகரசபை, மின்சார நிலையக் காணியை ஆஸ்பத்திரிக்குக் கொடுக்கச் சம்மதித்தால் வெளிநோயாளர் சிகிச்சை நிலையம் விஸ்தரிக்கப்படுவதுடன் சந்தர்நவீன வசதிகளையுடையதாகவும் அதை அமைத்துக்கொள்ள வாய்ப்புக் கிடைக்கலாம்.

**கல்விச் சீர்திருத்தம்**

தொழிற்கல்வியிலும் சீரமைப்புச் செய்யும் யோசனைகளை அமுல்நடத்துப் பொருட்டுக் கல்விப் பொதுத் தராதர சாதாரண பரீட்சையை நீக்கி விடுவதென கல்விமந்திரி திட்டமிட்டிருப்பதாகவும் இதற்கான நகல் மசோதா ஒன்றை விரைவில் சமர்ப்பிக்கிறதுப்பதாகவும் ஒரு செய்தி கூறுகிறது. நாட்டின் தேவைக்கேற்ற முறையில் சீர்திருத்தம் செய்யவேண்டுமென்றும் தொழிற்கல்விக்கு முக்கியத்துவம் அளிக்க வேண்டுமென்றும் பலரும் பலதடவவைகளிலும் கருத்து வெளியிட்டு வந்துள்ளனர். எனவே கல்விமந்திரியின் கல்விச் சீர்திருத்த யோசனைகளுக்குப் பொதுமக்களின் ஆதரவு கிடைக்கலாம்.

என்றாலும் தனிப்பட்ட ஒருவர் அல்லது சிலர் சேர்ந்து கல்வியில் சீர்திருத்தம் செய்ய நினைப்பது சரியான பயனைத் தருமென எதிர்பார்க்க முடியாது. இவ்வகை சுதந்திர மடைந்தபின் ஆட்சிபீடத்

திலமரிந்த அரசாங்கங்களில் கல்விக்குப் பொறுப்பாக இருந்த அமைச்சர்கள் கல்விமுறையில் சீர்திருத்தம் செய்யப்போவதாக அடிக்கடி கூறிவந்தனர். சிலர் தமது விருப்பப்படி சில மாற்றங்களை யும் செய்தனர். கல்வி விசாரணைச் சபைகளும் நியமிக்கப்பட்டு அவைகள் அறிக்கைகளை ஆனால் நாட்டின் கல்வித்தேவை நிறைவேற்றப்படவில்லை; நாடு எதிர்பார்க்கும் சீர்திருத்தம் ஏற்படவில்லை. தேசிய அரசாங்கத்தின் கல்வியமைச்சர் வெளிநாடுகளில் சுற்றுப்பிரயாணஞ்செய்து கல்வி சம்பந்தமான பல விஷயங்களை ஆராய்ந்து அறிந்துகொண்டு வந்தபின்னர் கல்விமுறையில் சீரமைப்புச் செய்ய முன்வந்திருக்கிறார். இதில் பலன் கிடைக்கலாம். ஆனால் நமது நாட்டுக்கும், நமது பண்பாட்டுக்கும், நமது தேவைக்குமேற்ப கல்விச் சீர்திருத்தம் ஏற்பட வேண்டும். இதற்கு நம் நாட்டிலுள்ள கல்விமந்திரி

**சமயமும் கல்வியும்**

சமயத்துக்கும் கல்விக்கும் நெருங்கிய உறவு இருக்கிறதென்பதை அரசாங்கமும் பொதுமக்களும் ஆன்று நன்குணர்ந்திருக்கிறார்கள். பள்ளிக்கூடங்களில் சமய பாடம் கட்டாயமாக்கப்பட்டிருக்கிறது. சமய அறிவு இல்லாத வெறும் விஞ்ஞானக் கல்வியறிவு மனிதனுக்கு பூரணத்துவம் அளிக்க இயலாது என்பதை உணர்ந்தே காந்தியடிகள், நாவலர் போன்ற பெரியார்கள் சமய பாடத்தின் அத்தியாவசியத்தை வற்புறுத்தி வந்துள்ளார்கள்.

பள்ளிக்கூடங்களில் கல்வி பயிலும் மாணவர்களும் மாணவிகளும் சமயத்தை வெறும் புத்தகப்படிப்போடு நிறுத்திவிடுவது மிகப்பெரிந்தக்கதல்ல. இரண்டொரு தேவார திருவாசகங்களை யும் நாயன்மார்களின் வாழ்க்கை வரலாறுகளையும் மண்பாடம் செய்து ஆசிரியரிடம் ஒப்புவிப்பதோடு அவர்களுக்குச் சமய அறிவு வந்துவிட்டதென்று நினைப்பது தவறு. நாவலர் பெருந்தகை அவர்கள் பள்ளிக்கூடச் சிறுவர்களுக்குக் கொண்டு எழுதிவைத்த 'சைவ வினா விடை'யில் கோயிலுக்குச் செல்லும் முறை, வழிபடும் முறை, செய்யவேண்டுவன, செய்யத்தகாதன எல்லாவற்றையும் விளக்கமாகக் கூறிவைத்திருக்கிறார். மாணவர்கள் சைவவினாவிடைகளை மனனம் செய்து தோடு நின்று விடலாகாது. அவற்றை நடைமுறையிலும் பயில வேண்டும்.

சிறுவர் சிறுமிகளுக்கு கோயில்களிலுள்ள பல்வேறு பிரதிஷ்டைகளையும், மூர்த்திகளையும், பிரகாரங்களையும், அவற்றின் விசேடங்களையும் சுட்டிக்காட்ட வேண்டியது ஆசிரியரின் கடமையாகும். இதற்கு மிகவும் பொருத்தமான காலம் கோயில் திருவிழாக்காலமே. சுற்றுலி லுள்ள கோயில் ஒன்றில் திருவிழாக்கள் நடக்கும் போது, முக்கியமாக தேர், தீர்த்தோற்சவ காலங்களில், மாணவர்கள் கோயிலுக்குச் செல்வதற்கு வசதியாக பள்ளிக்கூடம் விடுதலையாயிருத்தல் சாலவும் விரும்பத்தக்கது. ஆசிரியர் அச்சமயங்களில் மாணவர்களைக் கோயில்களுக்கு அழைத்துச் சென்று அங்கு நடைபெறும் பூஜை, அபிஷேகம் முதலிய வைபவங்களின் தன்மையை அவர்களுக்கு விளக்கி வைத்தல் சமய அறிவுக்கு மிகவும் அவசியமானதொன்று.

இதை அறிந்து தான் முற்காலத்தில் கோயில் பிரகாரத்திலேயே கல்வியும் புகட்டப்பட்டு வந்தது போலும். பெளத்தர்கள் இன்றுவரை இந்தமுறையை பின்பற்றி வருவதும் இங்கு குறிப்பிடவேண்டியது சிறுபாடசாலைகள் முதல் பெரிய பிரிவேனாக்கள் வரை பெளத்த கோயிலைச் சுற்றியே அமைந்திருக்கிறது. சமயமும் கல்வியும் கைகோர்த்து முன்னேறுகின்றன.

எல்லா சமயத்தவரும் முக்கியமான விழாக்காலங்களில் பள்ளிக்கூடங்களுக்கு விடுதலை தந்து மாணவ மாணவிகளை அந்தந்தக்கோயில்களில் பக்க - பார்க்க

(5-ம் கலத் தொடர்ச்சி)  
பது சந்தேகம். வள்ளல் ராஜா சர் அவர்களின் விருந்தோம்பலுக்கு அது ஓர் எடுத்துக்காட்டாகப் பொலிகின்றது. விடுதியின் பின்புறம் பழம் பெரும் இலுப்பை மரங்கள். பச்சைக்கிளிகள் ஏதோ கூச்சலிட்டுக் கொண்டிருந்தன. புரியவில்லை. சற்றே கவனித்தேன். ஒரு மரப்போந்திலே கிளிக்குஞ்சு எட்டி எட்டிப் பார்த்தது. இரு காகங்கள் அதைக் கொத்தி பன்முறையும் வட்டமிட்டுத் தாக்க முயன்றன. ஆனால் அந்த சமத்துக்குஞ்சு தன் சிவந்த அலகினால் காக்கைகளைத் துணிச்சலுடன் சீறிச் சீறி விரட்டிக் கொண்டிருந்தது. இந்தப் போராட்டம் கால்மணிக்குமேல் நடந்தது. பல கிளிகளும் மரத்தில் பலபல கிளிகளிலுமிருந்து கூச்சலிட்டன. முடிவில் கிளிக்குஞ்சு வென்றது. காக்கைகள் தோல்வியுடன் பின்வாங்கின. எல்லா கிளிகளும் பறந்துவிட்டன. தாய்க்கிளி மட்டும் தன் கூட்டுக்குள் சென்று குஞ்சை அரவணைத்தது. இந்தமாதிரி பல இயற்கை நாடகங்களையும் ரளித்துக் கொண்டிருந்தேன். நேரம் போனதே தெரியவில்லை.

மாணியில் சற்றே வெளியே சென்றேன். ஒரு பக்கத்திலே கோவில் கோபுரம் தெரிந்தது. சில கஜதூரம் கூட இல்லை. புதுக்கோயில் வில்வமரங்கள் மதிசைச் சிறி வளர்ந்தோங்கியுள்ளன. கோவில் எதிரே அழகான தெப்பக்குளம். கோவிலுக்குள் பூசைநடந்து கொண்டிருந்தது. கோவில் சுவரில் திருஞானசம்பந்தர் சுவாமிகள் தேவாரம் எழுதப்பட்டிருந்தது. அது திருவேட்களம் எனும் பாடல் பெற்ற ஸ்தலமென்பதை உணர்ந்தேன்.

நன்று நாஸ்தொறும் நம் வினை போயறும்... என்ற புகழ்பெற்ற பதிகத்தை அப்பர் சுவாமிகள் பாடியது இந்த ஸ்தலத்தில் தான் என்பதை அறிந்ததும், வியப்பும் மகிழ்ச்சியும் ஏற்பட்டது. எதிர்பாராமல் எவ்வளவு இன்பம்!

இந்தப் புராதன புனிதக் கோயிலில் இருப்பதைக் கண்டுதான், வள்ளல் ராஜா சர் அவர்கள் இந்த இடத்தைத் தமது சர்வகலாசாலைக் காகத் தெரிவு செய்தாராம். ஒரு சில மாணவர்களும் அங்கு வந்து வழிபட்டதைக் காண மகிழ்ச்சியாக இருந்தது.

எல்லா சைவமாணவர்களும், பேராசிரியர்களும் அங்கு சென்று வழிபட்டால் எவ்வளவு நலம் பெறலாம்! அப்பர் சுவாமிகள் பாடியுள்ள பதிகத்திலே இவற்றை வரிசைப்படுத்தி இடித்து இடித்துக் கூறியுள்ளதை வெல்லாம் அந்தக் கோவில் சுவர் கூறியது. இந்தக் கோவிலில் வந்து வழிபட்டால் உண்மையில் இவ்வளவு நன்மையா? நாஸ்தொறும் நம் வினை போயறும்? என்றும் இன்பத்துடன் இருக்கலாமா? உண்மைதானா? அப்பர் சுவாமிகள் பொய் சொல்ல மாட்டார். ஆனால் ஏன் மக்கள் அதிகம் செல்வதில்லை? அங்கு சென்றால் சர்வகலாசாலைக் கலவரங்கள் ஏற்படுமா? இப்படிப் பலபல நினைந்து கொண்டே விடுதி திரும்பினேன்.

ஊன் பையில்லை துயரில்லை யாமினி நம்புகிய நன்மணி கண்டனார் என் பொருளுறை வேட்கள நன்னகர் இன்பன் சேவடி ஏத்தி யிருப்பதே. — திருநாவுக்கரசர்

**ஐயாறன்**

சிதம்பரத்துக்குப் போக முடியுமென்ற எண்ணமும் முதலில் எனக்கில்லை. 'எக்ஸ் சேஞ்ச்' அளிக்க நமது காரணம் அரசாங்கம் மறுத்துவிட்டதால். அதைப் பற்றி எல்லாம் நினைக்க முடியுமா?

ஆனால் பலாலியிலே விமானம் ஏறும் சமயத்தில் உடுப்பிட்டிப் பிரதிநிதி சிவ சிதம்பரஞ்சைக் கண்டேன். மார்க் மாதம் முதல் வாரத்தில் தாம் சிதம்பரம் வரப்போவதாயும், அண்ணாமலைப் பல்கலைக்கழகத்திலுள்ள வெளிநாட்டு மாணவர்கள் சங்கத்தார் ஆண்டு விழாவுக்குத் தம்மை அழைத்துள்ளதாகவும் தெரிவித்தார். இதைக் கேட்டதும் எனக்குச் சொல்ல முடியாத மகிழ்ச்சி.

இந்தியாவிலிருந்து தான் நாம் அறிஞர்களையும் பிரமுகர்களையும் இங்கு அழைக்கின்றோம். ஆனால் இங்குள்ள பிரமுகர்களை இந்தியா அழைப்பது மிகமிக அபூர்வம். இத்தகைய தீர்க்க அண்ணாமலையில் படிக்கும் நம்நாட்டு மாணவர்கள், உடுப்பிட்டியாரை முதல் முதலாக அழைத்த மைக்காக அவர்களைப் பாராட்ட வேண்டும் நம் மாணவர்கள் அங்கு மகிழ்ச்சியுடனே விழா நடத்துகையில், ஈழத்து எம். பி. அங்கு பேசுகையில் அதை நேரில் காண வேண்டுமென்ற ஆவல் ஒருபுறமிருக்க இத்தீர்க்கலெ சிதம்பரேசனையும் தரிக்கலாமென்ற எண்ணம் இருட்டிப்பு மகிழ்ச்சி அளித்தது.

"வாயாண, மனத்தானை மனத்துள் நின்றகருத்தானை கருத்தறிந்து முடிப்பான் தன்னை..." என்று அப்பர் சுவாமிகள் கூறிய வாக்கு பொய்க்குமா? இதே எண்ணத்துடன் தான் சிதம்பரம் ஸ்டேஷனில் இறங்கினேன். சிதம்பரத்தில் எங்கே தங்குவது? பாலஸ் ஓட்டலிலா அல்லது அண்ணாமலையிலா? சென்றமுறை சென்ற போது அங்கு அண்ணாமலையில் படிக்கும் நம்மாணவர்கள் அளவு கடந்து அன்பு காட்டி, அங்கேயே வந்து 'விருந்தினர் விடுதி'யில் தங்கலாமே என்று சொல்லியிருந்தனர். தண்ணீர் எங்கு இருக்கிறதோ அந்தப்பக்கமாக மரங்கள் சாய்வது இயற்கை. அதுபோல் அன்பு இருக்கும் இடத்தைத் தான் நம் மனமும் நாடிச் செல்லுகிறதல்லவா? ஆகவே அழையா விருந்தாளியாக, ஒரு வித துணிச்சலுடன் அண்ணாமலைக்கே நேரில் சென்றேன். மேலும் பேப்பர் காரணென்ற முறையில் அழைப்பில்லாமலே எங்கும் செல்ல ஒரு வித உரிமையு முண்டல்லவா?

ஊன் பையில்லை துயரில்லை யாமினி நன்புகிய நன்மணி கண்டனார் என் பொருளுறை வேட்கள நன்னகர் இன்பன் சேவடி ஏத்தி யிருப்பதே. — திருநாவுக்கரசர்

அண்ணாமலை சர்வகலாசாலையிலுள்ள விருந்தினர் விடுதி மச்சிலும் சீமுமாக பல அறைகள் எல்லா வசதிகளுடனுமுள்ளன. இந்த மாதிரி வேறு ஏந்தச் சர்வகலாசாலையிலுமுண்டா என் (4-ம் கலம் டார்ச்சு)

# ரஷ்ய, பிரிட்டிஷ், அமெரிக்கத் தலைவர்கள்

## இந்தியா வருவார்கள்

### இந்திரா வெளியிட்ட தகவல்

#### இந்தியப் பிரதமரின் வெளிநாட்டு விஜயம் வெற்றி பெற்றிருப்பதாக தலைவர்கள் பாராட்டு

‘ரஷ்யா! பிரதமர் திரு. கோலிஜினும் பிரிட்டிஷ் பிரதமர் திரு. ஹரல்ட் வில்ஸனும் இந்தியாவுக்கு விஜயம் செய்ய விரும்புகின்றனர். அமெரிக்க அதிபர் திரு. லின்டன் பி. ஜோன்ஸனுக்கு நான் விடுத்த அழைப்பை அவர் கொள்கை அளவில் ஏற்றுக்கொண்டுள்ளார். பிரெஞ்சு அதிபர் ஜெனரல் டி’கோலும் வீரையில் இந்தியாவுக்கு விஜயம் செய்யலாம்’ என்று இந்தியப் பிரதமர் திருமதி இந்திரா காந்தி நேற்றிரவு இங்கு தெரிவித்தார்.

வெளிநாடுகளுக்கு விஜயம் செய்துவிட்டு நேற்று தாயகம் திரும்பிப் இந்தியப் பிரதமர் திருமதி இந்திரா காந்திக்கு புதுடிபலி பாலம் விமான நிலையத்தில் சிறப்பானதொரு வரவேற்பளிக்கப்பட்டது. அப்பொழுது அவர் பத்திரிகை நிருபர்களுக்கு அளித்ததொரு பேட்டியில்தான் மேற்கண்ட விபரங்களை வெளியிட்டார்.

“நான் தாயகம் திரும்பியதையிட்டுப் பெருமகிழ்ச்சியடைகின்றேன்” என்று பூரிப்புடன் சொன்னார் பிரதமர் இந்திரா.

இந்தியப் பிரதமரை வரவேற்பதற்காக இந்திய உப ஜனாதிபதி திரு. ஸாகீர் ஹுசைன், மத்திய மந்திரிகள், ராஜ்யப்பிரதிநிதிகள், எம். பி.க்கள் உள்ளிட்ட பல முக்கிய பிரமுகர்களும் ஏராளமான பொதுமக்களும் புதுடிபலி பாலம் விமான நிலையத்தில் குழுமியிருந்தனர். திருமதி இந்திராவை ஏற்றிவந்த விமானம் சுமார் பதினொரு மணிக்கு விமான நிலையம் வந்தடைந்தது.

#### இந்தியாவின் நண்பர்கள்

பத்திரிகை நிருபர்களிடம் பிரதமர் இந்திரா காந்தி பேசுகையில், “வெளிநாடுகளிலுள்ள இந்தியாவின் நண்பர்கள் பலரையும் சந்தித்தேன். அவர்கள் இந்தியா மீது மிகுந்த பரிவுணர்வு கொண்டிருக்கின்றனர்” என்று கூறினார்.

ரஷ்யப் பிரதமர் திரு. கோலிஜினுடன் நடத்திய பேச்சுவார்த்தைகள் பற்றி பிரதமர் இந்திரா குறிப்பிடுகையில், இந்தியா மீது அவரும், ரஷ்யத் தலைவர்

களும் நல்லெண்ணம் கொண்டிருக்கின்றனர் என்றும் தமது விஜயத்தின் மூலம் இந்த உறவுகள் சிறிது பலப்படுத்திக்கொண்டும் தெரிவித்தார்.

#### கோலிஜினுக்கு பாராட்டு

“ரஷ்யப் பிரதமர் திரு. கோலிஜின் இந்தியாவின் மீது கொண்டிருக்கும் நல்லன்புக்காக அவரை எவ்வளவு நாம் பாராட்டலாம். இந்திய — பா கி ஸ் தான் நெருக்கடியைத் தணிக்கும் வகையில் அவர் மேற்கொண்ட தீவிர முயற்சியின் பலனாக உருவான டாஷ்கண்ட் ஒப்பந்தம் இந்திய-ரஷ்ய நல்லுறவுக்கோர் எடுத்துக்காட்டாகும். டாஷ்கண்ட் பிரகடனத்தை உருவாக்குவதில் அவர் எடுத்துக்கொண்ட முயற்சிகளை இந்திய மக்கள் என்றமே மறக்க முடியாது. சமாதான மனப்பான்மையைக்கொண்ட சகல மக்களும் வரவேற்றுள்ள டாஷ்கண்ட் பிரகடனம் ரஷ்யாவின் சமாதான நோக்கத்துக்கு ஒரு நல்ல உதாரணம்” என்றும் பிரதமர் இந்திரா காந்தி கூறினார்.

#### ‘உபயோகமான பேச்சுக்கள்’

நிருபர் ஒருவரின் கேள்

விக்குப் பிரதமர் இந்திரா பதிலளிக்கையில், வியட்நாம் நெருக்கடி, டாஷ்கண்ட் பிரகடனம், இந்திய உணவுப் பிரச்சனைகள் பற்றி கோலிஜினுடன் தாம் பேச்சுக்கள் நடத்தியதாகவும் இந்தப் பேச்சுக்கள் நல்லொழுந்தியில் திருப்திகரமான முறையில் நடைபெற்றன என்றும் கூறினார்.

“ரஷ்யப் பிரதமர் கோலிஜினுடன் தாம் நடத்திய பேச்சுவார்த்தைகள் மிகவும் உபயோகமானவை, பலன் மிக்கவை” என்றும் அவர் குறிப்பிட்டார்.

இந்தியாவுக்குப் பொருளாதாரத்துறையில் ரஷ்யா உதவிகள் அளிப்பதுபற்றி ஆலோசிக்கப்பட்டதென்றும் திருமதி இந்திரா காந்தி தெரிவித்தார்.

#### டாஷ்கண்டில்

மாஸ்கோவிலிருந்து புறப்பட்டதும் திருமதி இந்திரா காந்தி டாஷ்கண்டில் சுமார் 90 நிமிட நேரம் வரை தங்கியிருந்தார். அங்கு அவருக்கு உஸ்பெக்கிஸ்தான் மக்கள் சிறப்பான வரவேற்பொன்றையளித்தனர். உஸ்பெக்கிஸ்தான் கலைஞர் ஒருவர் காலஞ்சென்ற இந்தியப் பிரதமர் நேருவின் ஓயியம் ஒன்றை திருமதி இந்திரா காந்தியிடம் அன்பளித்தார். அப்பொழுது இந்தியப் பிரமர் இந்திரா பேசுகையில், டாஷ்கண்ட் நகரம் இந்திய மக்களின் இதயத்தில் ஆழப்பதிந்திருக்கிறதென்றும் இப்பெயர் சரித்திரப்பிரசுத்திபெற்று விட்டதென்றும் கூறினார்.

“உலக சமாதானத்துக்காக தமது வாழ்க்கையின் கடைசி நாட்களை இங்கு கழித்த திரு. லால்பகதூர் சாஸ்திரி மீது காட்டிய அன்புக்காக உக்கெக்கிஸ்தான் மக்களுக்கு நன்றி தெரிவிப்பதாகவும் பிரதமர் இந்திரா கூறினார்.

#### பாகிஸ்தான் மீது பறந்துவந்தார்

மாஸ்கோவிலிருந்து புதுடிபலி திரும்புவழியில் பிரதமர் இந்திராவின் விமானம் பாகிஸ்தான் மீது பறந்துவந்தது. அப்பொழுது திருமதி இந்திரா காந்தி பாகிஸ்தான் அதிபர் அயூப் காணுக்கு ஒரு செய்தி விடுத்தார். இந் நாடுகளும் அமைதியானவழியில் தகராறுகளைத் தீர்த்து ஐக்கியமாக வாழவேண்டும் என்று திருமதி இந்திரா காந்தி அச்செய்தியில் தெரிவித்திருந்தார்.

அதற்குப் பதிலளிக்கும் முகமாக அயூப் காணு (சமீப பக்கம் பார்க்க)

## “லூ-10” செய்மதி

### சந்திரமண்டல பாதைக்கு திரும்பியது

லண்டன், ஏப். 4 சந்திரமண்டலத்தை நோக்கி ரஷ்யா அனுப்பிய ‘லூ-10’ செயற்கைக்கிரகம் சந்திரமண்டல பாதையை அடைந்துவிட்டதாக அறிவிக்கப்பட்டுள்ளது.

இந்த விபரத்தை பிரிட்டிஷ் ஜோர்டல் பேங்க் அறிவித்தது. ஆனால் சோவிய யூனியன் உடனடியாக எதுவும் வெளியிடவில்லை. சந்திரமண்டலத்தில் சந்திரமண்டலத்தில் மனிதனை இறக்கும் முயற்சியின் முன்னோடியாக இச்செயற்கைக்கிரகம் அனுப்பப்பட்டதாக லண்டன் எதிர்பார்க்கின்றனர்.

செய்திகள் கூறுகின்றன. இச்செயற்கைக்கிரகம் கடந்த வியாழக்கிழமை ஏவப்பட்டது. ஜோர்டல் பேங்க் அதிகாரிகள் இதுபற்றித் தெரிவிக்கையில் இக்கிரகத்தில் மனிதன் இல்லையென்றும் ஆனால் சர்வதேச கம்யூனிஸ்டீதம் இச்செயற்கைக்கிரகத்திற்கு ஒலிபரப்பப்பட்டதென்றும் கூறினார்கள். சந்திரமண்டலத்திலிருந்து முப்பது மைல் தொலைவில் இச்செய்மதி படங்களைப் பிடித்து பூமிக்கு அனுப்பலாம் என்று இவர்களை எதிர்பார்க்கின்றனர்.

## மிகர்சென் நீச்சல் முயற்சி இன்று காலை ஆரம்பம் மாலை ஏழு மணிக்கு இந்திய கரையை அடைவார்

சென்னை, ஏப்ரல் 4 இந்திய நீச்சல் வீரர் பாரிஸுட் மிகர்சென் நாளை செவ்வாய்க்கிழமை காலை 5 மணிக்கு ஆங்காங்கியிலிருந்து இந்தியக் கரைக்கு நீந்துவார்.

நீச்சல் வீரர் மிகர்சென் இன்று பகல் இலங்கைவந்து சேருவார் என்று எதிர்பார்க்கப்பட்டது. மண்டலத்தில் நேற்று திருமிகர்சென்னின் உடல் நிலையைப் பரிசோதனை செய்த டாக்டர்கள் உடல்நிலை தகுதிவாய்ந்ததாக விடுப்பதாக அறிவித்துள்ளனர். கடல் கொந்தளிப்பு இருக்காதென்றும் காலநிலையும் சாதகமாக இருக்குமென்றும் அறிவிக்கப்பட்டுள்ளது.

நீந்தத்தொடங்குவார். இவர் நீந்தவிடுக்கும் தூரம் 21 மைலாகும். அதேகமாக நாளை மாலை 7 மணிக்கு முன்னதாக இந்தியக் கரையை அடைந்து விடுவார் என்று எதிர்பார்க்கப்படுகிறது. இவர் நீந்திச் செல்லும் பொழுது உதவியாக இந்திய கடற்படை வள்ளல்கள் உதவிக்குச் செல்லும். இவரது அடுக்கெ செல்லும் ஒரு படகில் இவரது மனைவி இருப்பார். களைப்பைப் போக்கும் வகையில் ஒரு வள்ளத்திலிருந்து இனிசைக் கலங்கரை விளக்கத்துக்கும் பழைய துறைக்கிடையிலுள்ள இடத்

## ரஷ்ய நீர்மூழ்கிகளின் (24,800 மைல்) சுற்று விஜயம் கடற்படை தளபதி வெளியிட்ட தகவல்

மாஸ்கோ, ஏப். 4 சோவியத் நீர்மூழ்கிப்பல்கள் சாதனையொன்றை ஏற்படுத்தியிருப்பதாக சோவியத் கடற்படைத் தளபதி அட்மிரல் சேர்ஜி கோர்ஷ்கோவ் அறிவித்துள்ளார். தரைக்கு ஒருதடவையும் வராமல், நீருக்குக் கீழே 24,800 மைல் தூரம் வரை உலகத்தைச் சுற்றி இருப்பதாக இவர் தெரிவித்துள்ளார்.

கப்பலின் அணுசக்தி ஒரு நகரின் மின்சாரத் தேவையைப் பூர்த்தி செய்யக்கூடியது. இக்கப்பலில் பொருத்தப்பட்டிருந்த ராக்கெட்டுகள் ஆயிரம் மைல் தூரத்திலுள்ள நிலைகளை (நீரிக்கு மேலே அல்லது கீழே) தாக்கும் வலிமை கொண்டவை. நீர்மூழ்கிக்கப்பலில் பொருத்தப்பட்டிருந்த வாடுவெளி மூலம் தளத்துடனே அல்லது உலகின் எப்பகுதியுடனும் தொடர்பு கொள்ளமுடியும்” என்று அட்மிரல் கோர்ஷ்கோவ் தமது கட்டுரையில் தெரிவித்துள்ளார். உலக சுற்றுப்பிரயாணத்தில் மொத்தம் எத்தனை நீர்மூழ்கிக்கப்பல்கள் கலந்து கொண்டன என்பதுபற்றி அவர் எதுவும் குறிப்பிடவில்லை. (பி.டி.வி)

“பிராஸ்டா” பத்திரிகையில் இதுபற்றி அவர் குறிப்பிடுகையில், ரஷ்ய நீர்மூழ்கிகள் குழுவொன்று அண்மையில் இச்சாதனையை நிலைநாட்டிவிட்டு தளத்திற்குத் திரும்பியிருப்பதாகத் தெரிவித்துள்ளார்.

ரஷ்ய நீர்மூழ்கிகளின் உலக சுற்று விஜயத்தை சோவியத் பாதுகாப்பு மந்திரி மார்ஷல் ரெடியன் மசீஜெவ்ஸ்கிகடந்த வெள்ளிக்கிழமை ரஷ்ய கம்யூனிஸ்ட் மகாநாட்டில் அறிவித்திருந்தார்.

#### காபூலில் சீனத்தலைவர்கள்

“இந்தப் பிரயாணத்தின் போது பல பயிற்சிகளை அவர்கள் நடத்தியிருக்கின்றனர். அணுசக்தி நீர்மூழ்கிக்கப்பலில் பல ராக்கெட்டுகளும் பொருத்தப்பட்டிருந்தன. ஒரு நீர்மூழ்கி

காபூல், ஏப். 4 சீன அதிபர் லீயூ ஷாவோஷியும் சீன வெளிநாட்டு மந்திரி மார்ஷல் சென்-யியும் ஆப்கானிஸ்தானில் உத்தியோக பூர்வமாக விஜயம் செய்யும் பொருட்டு இன்று காபூல் வந்து சேர்ந்தனர்.

## டானங்கை வியட்காங்கியர் பிடித்ததாக அறிவிப்பு அரசாங்க துருப்புகள் விரைகின்றன

சைகோன், ஏப். 4 டானங்கை கம்யூனிஸ்ட் வியட்காங்கியர் பிடித்துவிட்டனர் என்றும் அங்கு தென்னியட்டும் இரணுவத்துருப்புகள் அனுப்பப்பட்டுள்ளனர் என்றும் தென்னியட்டும் பிரதமர் ஏர்மார்ஷல் கை அறிவித்துள்ளார்.

நேற்று விடுத்த அறிக்கையொன்றில் டானங்கில் ஒழுங்கையும் அமைதியையும் நிலைநாட்ட தாம் சகல நடவடிக்கைகளையும் மேற்கொள்ளப் போவதாகத் தெரிவித்திருந்தார். இங்கு கடந்த மூன்றுவார காலமாக அரசாங்க எதிர்ப்பு ஆர்ப்பாட்டங்கள் உச்சக்கட்டத்தில் நின்று வருகின்றன.

இதுபற்றி பிரதமர் சை தெரிவிக்கையில், டானங்க் நகர மேயரின் தலைமையில் கம்யூனிஸ்ட் வியட்காங்கியர் இந்த ஆர்ப்பாட்டங்களை ஒழுங்கு செய்துள்ளனர் என்று கூறினார்.

மேயர் குற்றவாளியாகக் காணும் பட்சத்தில் அவர்

கட்டுக் கொல்லப்படுவார் என்றும் பிரதமர் தெரிவித்தார்.

#### அமெரிக்கா அறிவிப்பு

டானங்கில் நடைபெற்று வரும் அரசாங்க எதிர்ப்பு ஆர்ப்பாட்டங்கள் குறித்து வாஷிங்டனில் அமெரிக்க அதிகாரிகள் தெரிவிக்கையில் ஆர்ப்பாட்டங்களை நசுக்குவதற்கு தென்னியட்டும் அரசாங்க துருப்புகளுக்கு உதவியாக அமெரிக்க துருப்புகள் அனுப்பப்பட மாட்டாது என்று கூறினார். அந்த நெருக்கடியை தென்னியட்டும் அரசாங்கமே சமாளிக்க வேண்டும் என்று அவர்கள் கருத்து வெளியிட்டனர்.

இந்தோனேஷியாவில்

# தேர்தல் நடத்துமாறு பார்லிமெண்ட் கோரிக்கை

### ரஷ்ய, பிரிட்டிஷ்....

(3-ம் பக்கத் தொடர்ச்சி)  
கான் விடுத்த செய்தியில், தாங்களும் இக்கொள்கையை கடைப்பிடிப்பதாகவும் சமாதானமுறையில் தகராறுகளைத் தீர்க்கவேண்டும் என்றும் தெரிவித்துள்ளார்.

### தலைவர்கள் பாராட்டு

பிரதமர் இந்திராகாந்தியின் வெளிநாட்டு விஜயத்தை பொதுவாக பல அரசியல்கட்சித் தலைவர்களும் வரவேற்று பாராட்டியுள்ளனர்.

ஆச்சார்ய கிருபளானி தெரிவிக்கையில் எதிர்பார்க்கப்பட்டது செய்து முடிக்கப்பட்டிருக்கிறது என்று கூறினார்.

ஜனசங்க தலைவர் அபிப்பிராயம் கூறுகையில்: இந்திராகாந்தியின் விஜயத்தின் மூலம் இந்தியாவின் நிலையை அமெரிக்கா நன்குணர்ந்திருக்கிறதென்று தெரிவித்தார்.

பாகிஸ்தானுக்கு அளிக்கும் இரானுவ உதவிகளை அமெரிக்கா நிறுத்தவேண்டும். இந்திராவின் விஜயம் இதனைப் பூர்த்தியெய்யும் என்று எதிர்பார்க்கலாம்" என்று பிரஜாசோஷலிஸ்ட் கட்சித் தலைவர் கருத்து வெளியிட்டார்.

இக் கட்சியின் எம். பி. ஒருவர் தெரிவிக்கையில், பாகிஸ்தானுக்கு அமெரிக்கா காட்டும் பரிவுணர்ச்சி இந்திய-பாகிஸ்தான் நிலைமையையே மோசமாக்கும் என்று கூறினார். சுதந்திராகட்சி எம். பி. யொருவர் கருத்துத் தெரிவிக்கையில் பிரதமர் இந்திராவின் வெளிநாட்டு விஜயம் இந்தியாவுக்கு மிகவும் சாதகமான நிலையைத் தோற்றுவித்திருக்கிறது என்று கூறினார்.

வேறு பல தலைவர்களும் பிரதமர் இந்திராவின் விஜயத்தைப் பாராட்டி செய்திவிடுத்துள்ளனர்.

ஜாகர்த்தா, ஏப். 4 மலேசிய எதிர்ப்புக்கொள்கையை வலுப்படுத்துமாறு இந்தோனேஷிய அதிபர் சுகர்னோ அறிவித்துள்ளார். மலேசிய நகருக்கும் படைத்தலைவர்களின் கூட்டமொன்று நடைபெற்று பொழுது அதிபர் சுகர்னோ இவ்வுத்தரவை விடுத்தார். இப்படைக்கு ஜெனரல் நகுதியான் பொறுப்பாக இருக்கின்றார்.

இதற்கிடையில் இந்தோனேஷிய பார்லிமெண்ட் விடுத்துள்ளது கோரிக்கையொன்றில், நாட்டில் பொதுத்தேர்தலை நடத்துமாறு வற்புறுத்தியுள்ளது. இந்தோனேஷியாவில் கடந்த 1956-ம் ஆண்டில் கடைசியாக பொதுத்தேர்தல் நடைபெற்றது.

### சாலதிரியின் கடித்துக்கு ஜோன்ஸன்தரும் மதிப்பு!

வாஷிங்டன், ஏப். 4 காலஞ்சென்ற பாரதப்பிரதமர் ஸ்ரீலாம்பகதூர் சாஸ்திரி தமக்கு எழுதிய கடிதமொன்றினை அமெரிக்க ஜனாதிபதி ஜோன்ஸன் பத்திரப்படுத்தி வைத்துள்ளார். பாகிஸ்தானுக்கும் இந்தியாவுக்குமிடையில் ஒப்பந்தம் ஒன்றினைச் செய்துகொள்வதற்காக டாஷ்சண்ட்புரப் படுவதற்கு முன்னதாக சாஸ்திரி இக்கடிதத்தை அவருக்கு எழுதியிருந்தார்.

### நாடுவதிலும் இளவெறி

லூனியானா, ஏப். 4 இங்குள்ள பொது நீச்சல் தடாகங்களில் வெள்ளையர்களுடன் கறுப்பர்களும் (நீக்ரோ) நீரடலாம் என்று அறிவிக்கப்பட்டதைத் தொடர்ந்து இங்குள்ள இரண்டு நீச்சல் தடாகங்கள் வெடிவைத்துச் சேதமாக்கப்பட்டன. (பி. டி. வி.)

### ஐ. அ. குடியரசுக்கு விஜயம்

அம்மான், ஏப். 4 குவைத் அதிபர் ஷேக் சபா அல்-சலீம் அல்-சபா இம்மாதம் 12-ம் திகதி ஐக்கிய அரபுக் குடியரசுக்கு விஜயம் செய்வார். அங்கு அவர் 4 தினங்கள் தங்கியிருப்பார். ஐ. அ. கு. அதிபர் நாஸரின் அழைப்பின்மீது அங்கு அவர் செல்கின்றார். (பி. டி. வி.)

### இருப்பெடுக்கம் மலிவு விற்பனை

புதுவருடப் பிறப்பை முன்னிட்டு கண்கவர் டிசைன்களில் சாறிகளும் நெடிமேட் உடுப்புகளும்

மற்றும் உங்களுக்குத் தேவையான ஜவுளித் தீனிசுகளும் மலிவான விலைகளில் விற்பனை செய்யுகிறோம். கையிருப்பு முடியும் முன் உங்களுக்குத் தேவையானவற்றை தெரிவு செய்யுங்கள்! திருமண வைபவங்களுக்குத் தேவையான கூறை சாறிகள் பலவிதமான டிசைன்களில் எம்மடம் கிடைக்கும்.

# மைலன்ட்ஸ்

### பொன்னையா ரூபகார்த்த பேச்சுப்போட்டி முடிவுகள்

யாழ்ப்பாணம், செவ் 'மனிதன்' பிறர்க்கும் பயன்படத்தக்க நல்ல சேவை செய்யவேண்டும். அதவே சேவையாகும். ஈழகேசரிப் பொன்னையா தமது நாட்டுக்கும் நாட்டு மக்களுக்கும் இயன்றளவு பயன் செய்து வாழ்ந்தார். அவர் யாழ்ப்பாணம் யோகர்கவா மிகளது ஆசிபெற்று மகா வித்துவான் கணேசையரின் அன்புக்குரியவராகி காந்திய வழிநின்று தமிழும் சைவமும் ஒளிபெற உழைத்த உத்தமராவார்" என அரசாங்க செய்திப்பகுதி தமிழ்ப் பிரிவுப் பொறுப்பதி காரி முதலியார் குல. சபாநாதன் ஈழகேசரிப் பொன்னையா ரூபகார்த்தப் பேச்சுப் போட்டிப் பரிசளிப்பு விழாவின்போது குறிப்பிட்டார். போட்டியில் பங்குபற்றி வெற்றியீட்டியவர்களுக்கு வைத்தியகலாநிதி வ. த. பசுபதி பரிசுவழங்கினார். பேச்சுப்போட்டி

கீழ்ப்பிரிவு: 1வது பரிசு: தங்கப்பதக்கம் அபுராந்தகன் அளவெட்டி, 2வது பரிசு: வெள்ளிப்பதக்கம் செ. அசோகமூர்த்தி மகாதேவ வித்தியாசாலை குடும்ப சிட்டி, 3வது பரிசு புத்தகம் செ. நாகேந்திரா யூனியன் கல்லூரி தெல்லிப்பறை.

மேற்பிரிவு: 1வது பரிசு தங்கப்பதக்கம் சி. தயாபரன் குடும்ப சிட்டி, 2வது பரிசு வெள்ளிப்பதக்கம் க. ச. தர்மசீனசாலகச்சேரி 3வது பரிசு புத்தகம் பொ. இதயமலர் வயாவிளான்.

கீழ்ப்பிரிவில் தகுப்பரிசு பெற்றோர்: இ அரியதுரை வயாவிளான், நா. பத்மினி தென்புலோலி, செ. வாணி குடும்ப சிட்டி, சு. வனஜா இ தயாபரி குடும்ப சிட்டி. மேற்பிரிவில் தகுப்பரிசு பெற்றோர்: ச. நடேசலிங்கம் மன்னார், மு. சாகிதின் சமாந்ததுறை, வே. இளங்கோவன் கரவேட்டி, இ. கலைமகள் வயாவிளான், இ. ஆனந்திராசா காங்கேசன்துறை, அ. திருமகள் பலாவி தெற்கு வயாவிளான்.

### ஆலயத்தில் பொலிஸ் கண்காணிப்பு

வல்வெட்டித்துறை, திங்கை தொண்டமாறாறு செல்வச் சந்நிதியில் வாராந்தவிசேட தினமான வெள்ளிக்கிழமைகள் தோறும் பக்தர்களிடமிருந்தும் குழந்தைகளிடமிருந்தும் திருடர்களின் கைவரிசைகள் அதிகரித்து வருவதால் பக்தர்களின் நலனை முன்னிட்டு தொண்டமாறாறு கிராமமுன்னேற்றச் சங்கத்தார் படுத்தித்துறை எம். பி. திரு. க. துரைரத்தினத்திற்கும், பருத்தித்துறை காரியாதிகாரிக்கும், வல்வெட்டித்துறைப்பொலிசாருக்கும் செய்த புகார்களையொட்டிபருத்தித்துறை எம். பி. வல்வைப் பொலிசாருடன் தொடர்பு கொண்டதன்பேரில் விசேட தினங்களில் பொலிசாரால் கண்காணிப்புச் செய்யப்பட்டு வருகிறது.

### மாதர்முன்னணி நிறுவ முயற்சி

உடுப்பிட்டி, திங்கள் கரவேட்டி கிழக்கில் தமிழரசுக்கட்சி மாதர் முன்னணி ஒன்றை உருவாக்கும் முயற்சியில் இப்பகுதியைச் சேர்ந்த சில பிரமுகர்கள் தீவிரமரக ஈடுபட்டுள்ளனர். அநேகமாக எதிர்வரும் புது வருட தினத்தன்று இம்முன்னணி ஆரம்பிக்கப்படலாம் எனத் தெரிவிக்கப்பட்டுள்ளது.

### கலங்கரை விளக்கம்

மாமல்லபுரம் நோக்கிச் சென்றுகொண்டிருந்த ரவியின் கண்களில் அகப்பட்ட மங்கை நீலா; அவனுக்குப் பரிசாகக் கிடைத்துவிடுகின்றான். ஆனால் அந்தக் கலைப் பைத்தியத்திலிருந்து விடுபட்டு அவள் புது வாழ்வு வாழத் தொடங்குவதற்குள் நீலா கலங்கரை விளக்கம் ஒன்றிலிருந்து குதித்துத் தற்கொலை செய்துவிடுகின்றான். "நீலா நீலா..." என்று அவன் துடிக்கின்றான். ரவி கண்முன்னே இன்னும் ஒருத்தி குறுக்கிடுகின்றான். குறுக்கிட்டவன் நீலாவைப் போன்றே தோற்றத்தில் ஒத்திருக்கின்றான். ரவிக்கு உலகமே சுழலுகிறது. இறந்தவன் யார்? உயிருடன் இருப்பவன் யார்? உயிருடன் இருப்பவன மணந்துகொண்டு இறந்தவனின் புதிரை விளக்குகின்றான் ரவி. இதுதான் 'கலங்கரை விளக்க'த்தின் கதைச் சுருக்கம்.

துப்பறியும் கதையொன்றை மையமாக வைத்து இப்படம் எடுக்கப்பட்டிருந்த பொழுதிலும் கதையின் 'மர்மங்கள்' முன்னோடியாகவே எமக்குத் தெரிந்து விடுகின்றன.

### முயற்சி பலனளித்தது

தலவாக்கொல்லை, திங்கை செனனட்ரீ திரு. ஆர். ஜேசுதாஸன் மேற்கொண்ட நடவடிக்கையைத் தொடர்ந்து கல்வியதிகாரி தலவாக்கொல்லைப் பகுதிக்கு ஒரு பாடசாலைப் பரிசோதகரை நியமித்துள்ளார். பரிசோதகர் இல்லாத காரணத்தால் வருடாந்த மேற்பார்வை யும் பரிசோதனையும் அரசாங்கப் பாடசாலைகளிலும், தோட்டப் பாடசாலைகளிலும் சிலகாலம் நடைபெறவில்லை.

கிருஷ்ணன், நாகேஷ், சகுந்தலா ஆகியோர் முக்கிய பாத்திரங்களில் நடித்திருக்கின்றனர். மர்மப்படம் என்று நினைத்து துப்பறியும் நோக்கத்துடன் படத்தை நாடாமல் எம். ஜி. ஆர்.—சரோஜாதேவி சிறப்பான நடிப்புக்காக, டி. எம். சௌந்தரராஜன்—ச சிலர இசை வெள்ளத்துக்காக இப்படத்தைப் பார்க்கலாம். கே. சங்கர் ஸ்டுப்டத்தை டைரக்ட் செய்திருக்கின்றார் மொத்தத்தில்... பொழுது போக்குக்காக இப்படத்தைப் பார்க்கலாம். இப்படம் விண்ணில் ஒடிக்கொண்டிருக்கிறது. —மகன்

**பவரின் வெண்காயப் போரை பாவியுங்கள்**

**ர. பவர்**  
அன் கம்பனி லிமிட்டெட்  
த. வ. 11  
கொழும்பு

### வண்ணை ஸ்ரீ வைத்தீஸ்வரன் பஞ்சரத திருப்பணி நிதி



நன்கொடையை வழங்கினீர்களா வண்ணை வைத்தீஸ்வரன் பஞ்சரதத் திருப்பணிக்கு? இன்றேல் இன்றே நன்கொடை வழங்கி ஊக்குவித்தல் அடியார் கடமையாகும். தகுதிகாரி, தேர்த் திருப்பணிச்சபை, தேவஸ்தான காரியாலயம், வண்ணை வைத்தீஸ்வரன் தேவஸ்தானம், வண்ணார்பண்ணை, யாழ்ப்பாணம்.

விளம்பரம்

S. R. S.

ஐவுளி மாளிகை

- கைத்தறிச் சேலைகள்
- பரமால் வேட்டிகள்
- சருகை வேட்டிகள்
- சால்வைகள்
- பெட்சீர் வகைகள்
- டவல்கள்

முதலியன சகாயமான விலைகளில் பெற்றுக்கொள்ளலாம்.

எஸ்.ஆர். செல்லத்துரை 216, கே.கே.எஸ். ரோட், யாழ்ப்பாணம். போன்: 296

விற்பனையாளர்

தேவை

சகல விதமான மோட்டார் உதிரிப் பாகங்களில் தேர்ச்சியுள்ளவரும், மோட்டார் யந்திர ஸ்தாபனத்தில் ஆல்லது மோட்டார் யந்திர உதிரிப்பாக விற்பனையாளரிடம் கடைசி பத்துவருடம் வேலைபார்த்த அனுபவமுள்ளவரும் தேவை.

சம்பளம்: ஊழியர் சேமலாப நிதி சகலதும் உட்பட மாதம் ஒன்றுக்கு ரூபா 200/00.

விண்ணப்பிக்கவும்: ஓட்டோஸ் இமிட்டெட், யாழ்ப்பாணம். 104

தேவை

தென்மராட்சி மேற்கு ய. நோ. கூ. ச. சமாசத்தில் விறகுகாலைப் பொறுப்பாளராகவும் விற்பனையாளராகவும் வேலைசெய்வதற்கு ஒருவர் தேவை.

தகைமைகள்:

1. (I) ஜே. எஸ். ஸி. தமிழ்.
- (II) கூட்டுறவுப்பயிற்சி.
2. வயது: 21-35 வரை.
3. பிணை: ரூபா. 500 ரொக்கம்.
4. சம்பளம்: எல்லாம் உட்பட மாதம் ரூபா 90/- விண்ணப்பங்கள் 12-4-66 ந்திகதி 2:30 மணிக்குமுன் இரு நற்சாட்சிப் பத்திரங் களுடன் காரியதரிசிக்கு அனுப்பப்படல் வேண்டும். குறிப்பு: சமாச ஊழியர் களும் விண்ணப்பிக்கலாம். இ. வேலாயுதர், காரியதரிசி. 106

ரேயல்-மத்தியகல்லூரி கிரிக்கெட் போட்டி

இன்றும் நாளையும் நடைபெறும்

யாழ்ப்பாணம், செவ. கொழும்பு ரேயல் கல்லூரி கிரிக்கெட் கோஷ்டியும் யாழ்ப்பாணம் மத்திய கல்லூரி கிரிக்கெட் கோஷ்டியும் இன்று இரண்டு ஆரம்பமாகும் கிரிக்கெட் போட்டி யொன்றில் 'மோதி'க் கொள்ளும்.

இன்றும் நாளையும் நடைபெறும். இன்று நடைபெறும் கிரிக்கெட் போட்டி பகல் ஒரு மணிக்கு ஆரம்பமாகி மாலை 6 மணிக்கு முடிவடைய நாளைய போட்டி காலை 10 மணிக்கு ஆரம்பமாகும். இப்போட்டி யாழ்ப்பாணம் மத்திய கல்லூரி மைதானத்தில் நடைபெறும்.

கைதடியில் ஆயுர்வேத ஆராய்ச்சி நிகழயம்

பூர்வாங்க வேலைகள் ஆரம்பம்

என கோப்பாய் எம். பி. தகவல்

குரும்பிட்டி, தங்கள் தேசிய அரசாங்கம் கிராமப்பகுதிகளில் ஆயுர்வேத வைத்தியத்துறையினை விஸ்தரிப்பதுடன் மாகாணரீதியில் அபிவிருத்தி, வளர்ச்சி செய்யும் நோக்கமாக மாணாணங்கள் தோறும் ஆயுர்வேத வைத்தியக்கல்லூரி, ஆஸ்பத்திரி, ஆராய்ச்சி நிலையம் போன்றவற்றை நிறுவத் திட்டமிட்டுள்ளது. இவ்வகையில் கைதடியில்

மிகப் பெரிய வைத்திய, ஆராய்ச்சி நிலையமொன்றினை அமைக்க சுகாதார அமைச்சர் முன்வந்துள்ளார். இதற்கான காணியை அரசாங்கம் கவனித்துள்ளதுடன் பூர்வாங்க நடவடிக்கைகளையும் மேற்கொண்டுள்ளது. தற்போதைய அரசாங்கம் இன, மத வேறுபாடுகளின்றி எல்லோரையும் சமமாக நடத்துவதால் தமிழ்ப்பகுதி வைத்தியத்துறையில் மட்டுமல்லாது பொருளாதார சமூகத்துறைகளிலும் முன்னேற்றம் அடைய சிறந்த வாய்ப்பு உண்டு."

REGAL--JAFFNA NOW SHOWING!

All Great Stars in M G M's Big Parade of Comedy

நியூ காலிங்கன் (இணுவில்) தினசரி 6-30, 9-30 மணி விழைநாள் தினங்களில் 2-30 மணி எஸ். எஸ். ஆர். - விஜயகுமாரி நடத்திய பூம்புகார்

ராஜா (யாழ்ப்பாணம்) 6-30, 9-45க்கு மட்டும் நீதிக்குப் பின் பாசம் கலரி 50 சதம். 4-45க்கு மட்டும் EUROPE by NIGHT

புதிய நிர்வாகிகள்

சுழிபுரம், தங்கள் வட்டுக்கோட்டை-நாசேர் திரமடம் கிராம அபிவிருத்திச் சங்க புதிய நிர்வாகிகளாகப் பின்வருவோர் தெரிவு செய்யப்பட்டுள்ளனர். தலைவர்: திரு. சா. த. நவரத்தினம், உபதலைவர்கள்: திரு. ச. நடராசா, திரு. க. சிவகுரு. செயலாளர் திரு. க. சிவன்சந்தா, உபசெயலாளர்: திரு. சி. ஐயாத்துரை, பொருளாளர்: திரு. ஜே. என். அருளம்பலம். நிர்வாகசபை உறுப்பினர்கள்: திருவாளர் க. சுப்பிரமணியம், சி. மயில்வாகனம், கு. தில்லையம்மலம், செ. சண்முகம், மு. முருகேசு, கா. சுப்பிரமணியம்.

ஆண்டு நிறைவு விழா

உடுப்பிட்டி, தங்கள் கம்பர்மலை பாரதி சன சமூகநிலையத்தின் 15-வது ஆண்டு நிறைவுவிழா எதிர்வரும் சித்திரைப் பொங்கலன்று நடைபெறவிருக்கின்றது. திருமதி தங்கம்மா அப்பாக்குட்டி, சைவப்புலவர் ச. கணபதிப்பிள்ளை, வித்துவான் பொன். சிவப்பிரகாசம், திரு. கா. சிவத்தம்பி ஆகியோருட்பட பலரின்கூட பேச்சுகளும், சங்கீதக் கச்சேரி, கண்ணன் கோஷ்டியின் வாத்தியஇசை ஆகியனவும் விழாவில் இடம்பெறுகின்றன.

மஹா சங்காபிஷேகம்

ஊர்காவற்றுறை, திங் ஊர்காவற்றுறை புளியங்கூடல் மகாமாரியம்மன் கோவில் மஹாசங்காபிஷேகம் இம்மாதம் 6ந் தேதி ஆரம்பமாகித் தொடர்ந்து மூன்று நாட்கள்வரை நடைபெறும். இறுதி நாளாகிய 8ந் தேதி வெள்ளிக்கிழமை விசேஷ தீபாராதனை, யூஜை முதலியன இடம்பெறும்.

உதவி மேயர்

ஏகமனதாகத் தெரிவு

கொழும்பு, தங்கள் தெலிவனை மாநகரசபையின் உதவி மேயராக ஐக்கிய தேசியக்கட்சியைச் சேர்ந்த திரு. டி. ஏச். கொலோனே ஏகமனதாகத் தெரிவுசெய்யப்பட்டுள்ளார் மாநகரசபையின் எல்லா அங்கத்தவர்களும் புதிய உதவி மேயருக்குப் பாராட்டுத்தெரிவித்தார்.

வியட்காங்கியர்

முகாம் பிடிபட்டது

சைகோன், ஏப். 4 சைகோனிலிருந்து 17 மைல் தூரத்தில் வியட்காங்கியர் முகாமொன்றை அமெரிக்க துருப்புகள் பிடித்து விட்டதாக அறிவிக்கப்பட்டுள்ளது. இங்கிருந்து ஏராளமான மருந்துகளை இவர்கள் கைப்பற்றியுள்ளனர்.

துள்ளது. ஆனால் தற்போது வினையாட்டு, கல்வி கலாச்சாரம், சுகாதாரம் போன்ற துறைகளிலும் அக்கறை செலுத்திவருகின்றது. வலி. வடக்குக் காரியாதி காரி திரு. ரி. முருகேசம் பிள்ளை, கிராமசபைத்தலைவர் திரு. அருணாசலம் உட்பட வேறுபலரும் உரை நிகழ்த்தினர்.

கூட்டுறவு மொத்த விற்பனவு ஸ்தாபனத்தின் பிடவை விநியோகஸ்தர்கள் (கூப்பனுடன் கூட்டுப்பாட்டு விலைகளுக்கு இன்று தொடக்கம் விற்கப்படும்)

சாதி எம்போறியம் 124, கே. கே. எஸ். வீதி, யாழ்ப்பாணம். தொலை பேசி: 418 தந்தி: 'சாதிஸ்'

வரிவிளம்பரம்

தேவை

எழுவைத்து, அனலைத்து ஆகிய இடங்களில் வசிக்கும் தமிழ் ஒரு பாடமாக ஆங்கிலம் எஸ். எஸ். ஸி. அல்லது ஜி. சி. ஈ. சித்தியடைந்த 25 வயதுக்குக் குறையாத 35 வயதுக்கு மேற்படாத ஆண்களிடமிருந்து 25-4-66 காலை 10-00 மணிவரை எழுவைத்துக் கிராமசபையின் எழுதுவினைஞர் பதவிக்கு விண்ணப்பங்கள் கோரப்படுகின்றன. தேர்ந்தெடுக்கப்படும் விண்ணப்பதாரர் மாதவிதம் ரூபாய் 45/ம் அரசாங்க விதப்படி வாழ்க்கைப்படி விசேஷ வாய்க்கக் கைப்படி பெறுவதுடன் கிராமசபைப் பிரமாணம் IXக்கு அமையச் சகாயநிதிச் சட்டத்தின்கீழ் நிதியமளம் பெறுவர். விண்ணப்பங்கள் உள்ளூராட்சி உதவி ஆணையாளர் முன்னிலையில் சபை பரிசீலனைக்கு எடுத்துக் கொள்ளும். தலைவர், எழுவைத்து கிராமசபை, 4-4-66. 14

விற்பனைக்கு

நல்லூர்க்கந்தசாமி கோவிலுக்குக்கிடத்திருநெல்வேலி சிவன் அம்மன் கோவிலுக்கு பெருகாமையில் உள்ள 8பரப்புக்கானி விற்பனைக்குண்டு. வீடு, கற்கூல், கிணறு, நன்றீர். விளம்பர இல. 2232 சமூகநாடு மே/பா என எழுத்துமூலம் விண்ணப்பிக்கவும். 2232

வைத்தியம்

தொய்வு, கசம், நீரிழிவு, கீரந்தி முதலிய பல கொடிய வியாதிகள் குணப்படுத்திய விபரங்கள் ஆட்கிவிய கற்றலோக்கும. மந்திரிமார் மற்றும் பிரமுகர்கள் எம்மிடம் சிகிச்சை பெற்று வியந்துள்ளனர். வைத்தியர் பரிபூரணநீதர் கைலாசபிள்ளையார் கோவிலடி, யாழ்ப்பாணம்.

இந்தியாவுக்கு உதவும் சிறுவர்கள்

சந்தியாகோ, ஏப். 4 இந்தியாவில் நிலவும் வறட்சியினால் பாதிக்கப்பட்டிருக்கும் மக்களுக்கு உதவும் வகையில் இங்குள்ள பாராசாலைச் சிறுவர்களும் சாரணர்களும் இயக்க மொன்றை ஆரம்பித்துள்ளனர். "இந்திய மக்களைப் பட்டினியின்றிக் காப்பாற்ற நிதி அளிப்புகள்" என்று இச் சிறுவர்கள் கோரி வருகின்றனர். நகரம் முழுவதிலும் தமது இயக்கத்தை இவர்கள் விவதரித்துள்ளனர். (பி.டி.எ.)

பொங்கல் திருநாள்

சுழிபுரம், தங்கள் சுழிபுரம் கானுவன் வயிர்வார் கோயில் பொங்கல் திருநாள் நாளை செவ்வாய்க்கிழமை நடைபெறும். ஆன்று இரவு செல்வி பொ. கயிலாயவதியாரின் இன்னைசைக்கச்சேரியும் வண்ணஸ்ரீ சி. எஸ். எஸ். மணிபாகவதரின் கதாப்பிரசங்கமும் இடம்பெறும்.

இப்பொழுது நடைபெறுகிறது!

வெலிங்டன் (யாழ்ப்பாணம்) தினசரி 2-30, 6-30, 9-30. போயா நாட்களில் 4 காட்சிகள்.

சபையர் (வெள்ளவத்தை) விஜிதா (அட்டை)

விஜயா பூர் சிருஷ்ண மொடேர்ன் (மட்டக்களப்பு) (திருகோணமலை) (பதுளை)

முத்திராமன், மனோகர், சந்திரகாந்தா, ராஜ்ஸ்ரீ, பேபி ஷகீலா

நடிக்கும் மொடேர்ன் தியேட்டர்ஸின்

அம்மா எங்கே? விரைவில் கெப்பிட்டல் (கொழும்பு)

கிங்ஸ்லி பிளாஸா (கொழும்பு) (வெள்ளவத்தை)

கடைசி வாரம் சர்வார் சுந்தரம்

# ஜி.ஸி.ஈ. (சாதாரணம்) திருத்தி அமைக்கப்படும்

கொழும்பு, திங்கள் பொது, தொழில் நுட்பக் கல்வித்துறையில் சில மாற்றங்களை செயற்படுத்தும் நோக்கத்துடன் ஜி. சி. ஈ. (சாதாரணம்) வகுப்பு பரீட்சைகள் நீக்கப்படும் என அறிவிக்கப்பட்டுள்ளது. இதற்கான மாற்ற அமைப்புத்திட்டத்தின் நகல்பிரதிகள் கல்விமந்திரி திரு. ஜி. எம். ஆர். ஏ. இரய்கொலையினால் அடுத்தமந்திரிசபைக் கூட்டத்தில் சமர்ப்பிக்கப்படும். இப்புதிய திட்டத்தின்படி கல்வி; ஆரம்பகல்வி, உயர் தரக்கல்வி, தொழில்நுட்பக்கல்வி என மூன்று பிரிவுகளாக வகுக்கப்படும். ஆரம்ப கல்வியில் ஒரு பிள்ளைக்கு 5 வருடம் கல்வி புகட்டப்பட்டு பரீட்சையில் சித்தியெய்தியபின்னர் கனிஷ்டதராதரப்பத்திரம் வழங்கப்படும். இதன்பின்னர் பிள்ளைகளின் கல்வித்

தராதரத்தின்படி அவர்கள் எத்துறையில் கல்வி பயில தகுதிஉடையவர்கள் என்பது கணிக்கப்படும். ஒருவருடத்திற்கு பின் குறிப்பிட்ட பாடங்களில் திறமையான முறையில் சித்தியெய்தியிருக்கும் ஒரு மாணவர் விவசாயியில், நுண்கலைசட்டியில், வீட்டுப்பணி, உயிரினவியல் முதலிய பாடத்திட்டங்களில் ஒன்றை பயிலமுடியும். சிங்கள பிள்ளைகளுக்கு சிங்களம் போதனாமொழியாயிருக்கும்; தமிழ்ப்பிள்ளைகளுக்கு தமிழ் போதனாமொழியாயிருக்கும். மற்றைய பிள்ளைகளுக்கு தமிழ்—அல்லது சிங்களம் போதனாமொழியாக அமையும். பதிவுசெய்யப்பட்ட பிள்ளைகளுக்கும் இலங்கைப் பிரஜாவுரிமை பெறாத பிள்ளைகளுக்கும் சிங்களமே போதனாமொழியாக கயிருக்கும்.

# இலங்கையை எட்டிப்பார்த்தயுத்தம்

அன்று ஈஸ்டர் ஞாயிறு. விடுதலை மொய்ப்பு எங்கும் பரவியி ந்தது. வெள்ளைவ த்தை போடிங்குகளில் கிளறிக்கல் குமாஸ்தாக்கள் சாவகாசமாக பழைய சப்பாத்துகளுக்கு மை பூசிக் கொண்டுநுந்தனர். சிலர் பீச்சில் குளித்துவரத் தயாரானார்கள். பறங்கிப் பெண்கள்பூசித் தேய்த்துபுத்தாடை அணிந்துகொண்டு ஈஸ்டர்தின் வழிபாட்டுக்குப் போய்க்கொண்டிருந்தனர். எங்கும் அமைதியும் சோம்பலும் குடிக்கொண்டிருந்தன. சுமார் ஏழரை மணியளவில் ஆயிரம் தம்புராக்களின் ரீங்காரப் பேரொலி ஒன்று ஆகாயத்தில் வந்தது அந்நாட்களிலெல்லாம் இது

டிருந்த விமான எதிர்ப்பு நிலையங்களில் அடிக்கடி பயிற்சி நடக்கும்போது இந்த தமான சப்தங்கள் கேட்பது சர்வ சாதாரணம். ஆகையினால் அப்பொழுதும் நாங்கள் ஒன்றையும் சந்தேகிக்கவில்லை. சில நிமிடங்கள் கழித்து இன்னும் சில விமானங்கள் துறைமுகத்தை நோக்கிப் பறந்தன. இவை நமக்குப் பழக்கப்பட்ட பிரிட்டிஷ் விமானங்கள். அடுத்த கணம் ஆகாய வெளிமுழுவதிலும் விமானங்கள் ஒன்றையொன்று கலைத்துக்கொண்டு படுவேகத்தில் செல்வதனால் எழுந்த சப்தமும் தரையிலிருந்து வெடித்த பிரங்கிக

# ஜவுளி கண்காட்சி இன்று ஆரம்பம்

கொழும்பு, செவ்வாய்க்கிழமை, தேசிய ஜவுளி கைத்தொழில் கண்காட்சியை கவர்னர் ஜெனரல் இன்று கொழும்பு ஆனந்தா கல்லூரி மண்டபத்தில் ஆரம்பித்து வைப்பார். இவ்வைபவத்தில் தொழில் மந்திரி ஜெ. ப. முகமத் செனட் சபை முதல்வர் திரு. ரத்னயக்க, ஸ்தலஸ்தாபன உதவிமந்திரி திரு. ஆர். பிரேமதாஸ்-ஆகியவர்களும் கலந்துகொள்வார்கள். சுதேசியவார்த்தையொட்டி நடைபெறவிருக்கும் இந்தக் கண்காட்சியில் கைத்தொழில் ஜவுளி ஆடைகள் பார்வைக்கு வைக்கப்படும். சிங்கள-தமிழ் புதுவருடத்தினத்தன்று உள்நாட்டு உடையணிந்த பெண்களுக்கு அழகுராணிப் போட்டியொன்றும் நடைபெறும் காட்சி 18-ம் திகதி முடிவடையும்.

# நாட்டிலும் நகரிலும்

ஒரு மிகவும் சாதாரண, கேட்டுக் கேட்டுப் பழகிப் போன ஒலி. கொழும்பில் நிலையங் காண்டுள்ள விமானங்கள் அடிக்கடி பயிற்சிக்கு பறந்துபோகும். இரவு பகல் என்றில்லாமல் எந்த நேரத்திலும் விமானங்கள் தனியாகவும் கூட்டாகவும் வானத்தை வலம்வந்துகொண்டிருக்கும். இதுவும் அதுபோல ஒன்றுதான் என்று எல்லோரும் நினைத்தோம். அண்ணாந்து பார்த்த போது சுமார் 75 விமானங்கள் துறைமுகப் பக்கமாகப் போய்க் கொண்டிருந்தன. அவை ஜப்பானிய விமானங்கள் என்று எங்கள் ஒருவருக்கும் தெரியாது. 5 நிமிடம் கழித்து 'டொம் டொம்' என்று பெரிய வெடிச்சப்தங்கள் துறைமுகப் பக்கமாகக் கேட்டன. கொழும்புக் கடற்கரை யோரமாக அமைக்கப்பட்ட

வின் சப்தமும் சேர்ந்து காதுகளைத்துனைத்துவிட்டன கொழும்புப் பட்டினத்துக்கு மேலே ஜப்பானிய விமானங்களும் பிரிட்டிஷ் விமானங்களும் நாய்ச்சண்டையில் ஈடுபட்டிருந்தன. ஒவ்வொரு சமயமும் ஒரு விமானம் தீப்பற்றிக் கொண்டு 'ற்றூம்ம்' என்ற பேரிரைச்சலுடன் தரையை நோக்கிக் குப்புற விழுந்து கொண்டிருக்கும். இன்னொரு சமயம் வேறொன்று ஆகாயத்தை நோக்கிச் செங்குத்தாகக் கிளம்பிப்பின் கடலுக்குள் சென்று மறையும். இப்படியே இரண்டாவது உலகமகாயுத்தம் இலங்கைத் தீவுக்குமேல் 1942-ம் ஆண்டு ஏப்ரல் மாதம் 5-ந் திகதி சுமார் அரை மணிநேரம் நடந்தது. அதற்குப்பின் அது இலங்கைய எட்டிப்பார்க்கவில்லை. —வழிப்போக்கன்

# மூவரீது..

(1-ம் பக்கத் தொடர்ச்சி) டிருந்த சமயத்திலேயே இச்சம்பவம் நடைபெற்றுள்ளதாக கூறப்படுகிறது. இத்துப்பாக்கிச் சூட்டில் படுகாயமுற்றவர்களாகக் கூறப்படும் கந்தையா, பாலசிங்கம் ஆகிய இருவரும் யாழ்ப்பாணம் ஆஸ்பத்திரியிலும் துரைச்சாமி என்பவர் சாவகச்சேரி ஆஸ்பத்திரியிலும் அனுமதிக்கப்பட்டுள்ளனர். இதுசம்பந்தமாக சாவகச்சேரிப் பொலிஸ் நிலைய பொறுப்பதிகாரி திரு. சிவபாதம் விசாரணை நடத்தி வருகின்றார். (ந. தி)

# தென்வியட்னாம்

## மற்றுமொரு பகுதியில் மாணவர் ஆர்ப்பாட்டம்

வானொலி நிலையத்தைக் கைப்பற்றினர்

சைகோன், ஏப். 2 தென்வியட்னாம் தலைநகர் சைகோனிலிருந்து 100 மைல் தூரத்திலுள்ள ஒரு பகுதியில் மாணவர்கள் இன்று பெருமளவில் ஆர்ப்பாட்டங்கள் நடத்தினர். இந்த ஆர்ப்பாட்டங்களில் 3000-க்கும் அதிகமான மாணவர்கள் கலந்துகொண்டதாக அறிவிக்கப்பட்டுள்ளது. ஆர்ப்பாட்டம் நடத்திய மாணவர்கள் வானொலி நிலையமொன்றையும் ஒரு பொலிஸ் நிலையத்தையும் கைப்பற்றியுள்ளனர். டானாங்கில் அரசாங்கத்துக்கெதிராக நடைபெற்று வரும் ஆர்ப்பாட்டங்களை ஒடுக்குவதற்காக தடுப்புகளை இதுபுறப்போவதாக தென்வியட்னாம் பிரதமர் ஏர்மாவூல் கை அறிவித்ததைத் தொடர்ந்து மாணவர்கள் புதிய ஆர்ப்பாட்டங்களில் ஈடுபட்டனர்.

# பூங்காவன உற்சவம்

தென்வியட்னாம், திங்கள் தென்வியட்னாம் ஸ்ரீ மகாமாரியம்மான் தேவஸ்தானத்தில் பூங்காவன உற்சவம் நாளான செவ்வாய்க்கிழமை நடைபெறும். மாலை நிகழ்ச்சிகளில் இன்னிசைக் கச்சேரி, வில்லுப்பாட்டு காவடி ஆட்டம் முதலியன இடம்பெறும்.

# சமயமும் கல்வியும்

(2-ம் பக்கத்தொடர்ச்சி) லுக்கோ, தேவாலயத்துக்கோ, பள்ளிவாசலுக்கோ சென்று வழிபடுவதோடல்லாமல் சமய அனுஷ்டானங்களை நடைமுறையில் பழகிக்கொள்ளும் வண்ணம் வசதி செய்து கொடுப்பதால் தான் பள்ளிக்கூடத்தில் கற்கப்படும் சமய அறிவு முழுமை பெறும். —மாணவன்

# பெண்கள் கோரிக்கை

நியோர்க், ஏப். 4 வியட்னாம் யுத்தத்தை உடனடியாக முடிவுக்குக் கொண்டுவருமாறு அமெரிக்காவை 600 பெண்கள் கேட்டுள்ளனர். 37 நாடுகளைச் சேர்ந்த 600 பெண்கள் கூட்டாகச் சேர்த்து 600 பெண்கள் கூட்டாகச் சேர்ந்து ஒரு மகஜரில் கையெழுத்திட்டு அதிபர் ஜோன்ஸனிடம் இதனைச் சமர்ப்பித்துள்ளனர். இம் மகஜரின் விபரங்கள் இன்று இங்கு வெளியிடப்பட்டன. மகஜரில் இந்தியப் பிரதமர் திருமதி இந்திரா காந்தியும் கையெழுத்திட்டுள்ளார்.

# கூடுதல் சம்பளம்

புதுடில்லி, ஏப்ரல் 4 பல்கலைக்கழக கல்லூரி ஆசிரியர்களுக்கு இம்மாதம் தொடக்கம் கூடுதலான சம்பளம் வழங்கப்படவிருக்கிறது.

# டட்லி-வில்லன்..

(1-ம் பக்கத் தொடர்ச்சி) முக்கியமாக இலங்கையின் பொருளாதாரப் பிரச்சனைகள் குறித்தே திரு. வில்லன் டான் கதைக்கப்போவதாகக் கூறினார். பிரிட்டிஷ் தேர்தல் முடிவுகள் பற்றிக் குறிப்பிடுகையில் தனது உள்நாட்டுக் கொள்கைகளை நிதானமாகக் கொண்டு செல்ல உறுதியான அரசாங்கமொன்றைப் பிரிட்டன் பெற்றிருப்பதையிட்டுத் தாம் மகிழ்ச்சியடைவதாகத் தெரிவித்தார். உலகில் நிரந்தரமான அமைதியை நிலைநாட்டப் பிரிட்டன் பாடுபடுமென்று நாங்கள் எதிர்பார்க்கின்றோமென்று பிரதமர் டட்லி சேனநாயக்கா கூறினார். வியாழக்கிழமை எஸிலெட்லி மகாராணியாவுடன் திரு. டட்லி சேனநாயக்கா சற்று அதிகமாக செலவாகக் கூறும் என்று கருதப்படுகிறது. (பி. டி. வி.)

# ஜம்மு-காஷ்மீரில்

## போர் நிறுத்தத்தை மீறுபவர்கள் சுட்டுக்கொல்லப்படுவர் வெளிநாட்டு மந்திரி அறிவிப்பு

புதுடில்லி, ஏப். 4 ஜம்மு-காஷ்மீரில் போர் நிறுத்தக்கோட்டைத் தாண்டும் ஆயுதம்தாங்கிய எவரும் சுட்டுக்கொல்லப்படுவர். இந்த விபரத்தை இந்திய வெளிநாட்டு மந்திரி சர்தார் சுவர்ணசிங் இன்று லோகசபையில் வெளியிட்டார். இந்த உத்தரவு ஊடுருவல் காரர்களுக்கும் பொருந்துமா என்று அங்கத்தவர் ஒருவர்கேட்டபொழுது, அவர்கள் மீதும் கடுமையான நடவடிக்கைகள் எடுக்கப்பட்டு வருகின்றன என்றும் இந்திய பந்தோபஸ்துபடைகள் உஷாராக இருப்பதால் எல்லைப்பகுதிகளில் இப்படியான சம்பவங்கள் எதுவும் நடைபெறவில்லையென்றும் மந்திரி சர்தார் சுவர்ணசிங் பதிலளித்தார்.

# 50 கிராமங்களுக்கு..

(1-ம் பக்கத் தொடர்ச்சி) சி. பி. டி. சில்வா பல்வேறு தொகுதிகளையும் சேர்ந்த பார்லிமெண்ட் அங்கத்தினர்களுடன் இதுவிஷயமாகக் கலந்து பேச உத்தேசித்திருக்கின்றார். இத்திட்டத்தின் விவரமான அம்சங்கள் குறித்து மந்திரி பார்லிமெண்ட் அங்கத்தவர்களுடன் பேசுவார். கூடியவரை குறைந்த செலவில் நடைமுறைக்கு கொண்டுவரப் பட்ட மின்சார விஸ்தரிப்புத் திட்டத்துக்கு ஆரம்பத்தில் டட்லி சேனநாயக்கா ரூபாய்க்கு சற்று அதிகமாக செலவாகக் கூறும் என்று கருதப்படுகிறது.

# திருக்கோணமலையில்

(1-ம் பக்கத் தொடர்ச்சி) தில் நிறைவேற்றப்பட்ட இன்னுமொரு தீர்மானத்தில் இந்த ஆண்டு முடிவுக்குள் பிரதேச சபைகள் மசோதாவை பாராளுமன்றத்தில் சமர்ப்பித்து நிறைவேற்றுவதின் மூலம் வாக்குறுதியைக் காப்பாற்றும்படி அரசாங்கத்தைக் கேட்டுக் கொள்ளப்பட்டது. தமிழ் மொழி விசேஷ கூட்டத்தின் ஒழுங்கு விதிகளை நடைமுறைக்கு கொண்டுவர உடன் நடவடிக்கையை மேற்கொள்ளும் படியும், தமிழ் சொல்லாக்கப்பணியை தகுதி வாய்ந்த ஒரு தமிழ் அறிஞரின் கையில் ஒப்படைக்கவும், அரசுகரும் மொழித் திணைக்களத்தில் தமிழ்க்கொள்தனிப்பிரிவு ஒன்றினை ஏற்படுத்தி துணை ஆணையாளர் ஒருவரின் கீழ் அதனைத் தொழில்பட விடுக்கவேண்டுமென்றும் தமிழரசுக் கட்சியி் கொழும்புக்கிளை அரசாங்கத்தைக் கேட்டுக் கொண்டிருக்கின்றது. கோணேசர் கோயில் சுற்றூடலை உடனடியாக புனித நகராகப் பிரகடனம் செய்யும்படி பதில் பிரதமரை நேரில் கண்டு கேட்டுக் கொள்வதற்கு ஒரு தூதுக்குழுவை நியமிக்கவும் கூட்டத்தில் முடிவு செய்யப்பட்டது.

# வியாபாரம் பெருக விளம்பரம் செய்க

# அஞ்சல் தொலை தொடர்பு சேவையாளர் சங்கத்தின் சேம இலாபந்தி சுவீப் இல. (1)

லொத்திர் கட்டளைச் சட்டத்தின் கீழ் நடாத்தப்படுவது டிக்கட்டின் விலை ரூபாய் ஒன்று விற்பனை முடிவு திகதி 10-6-66 குலுக்கப்படும் திகதி 25-6-66 சுவீப் டிக்கட்டுகள் யாழ்ப்பாணம் தபாற்கந்தோரிலும் சகல தபால் நிலையங்களிலும் ஏப்ரல் 6-ம் திகதி தொடக்கம் விற்பனை செய்யப்படும். ஏப்ரல் 6-ந் திகதி காலை 10 மணிக்கு யாழ்ப்பாண அரசாங்க அதிபர் திரு. வேர்ணன் அபயசேகரா விற்பனையை ஆரம்பித்துவைப்பார். அ. தொ. தொ. சேவையாளர் சங்கம், யாழ். கிளை. 107

இப்பத்திரிகை சமுதாய விமலெட் ஸ்தாபனத்தாரால் யாழ்ப்பாணம், சிவன்கோவில் மேலை வீதி 105-ம் இடைக்கத்திலுள்ள அவர்களது அச்சகத்தில் 1956-ம் ஆண்டு ஏப்ரல் மாதம் 5-ம் திகதி அச்சிட்டு வெளியிடப்பட்டது.